



Република Северна Македонија
СУДСКИ БУЏЕТСКИ СОВЕТ

Бр. 02-76/23

21.01. 2020 година

Скопје

Врз основа на член 8 став 2 и член 9 алинеја 6 од Законот за судски буџет („Сл. весник на РМ“ бр.60/03, 37/06,103/08 и 145/10), Судскиот буџетски совет на ден 21.01.2020 година ја донесе следната:

О Д Л У К А
ЗА УСВОЈУВАЊЕ НА КРИТЕРИУМИ И МЕТОДОЛОГИЈА
ЗА РАСПРЕДЕЛБА НА СРЕДСТВА ОД СУДСКИ БУЏЕТ НА
СУДОВИТЕ, СУДСКИОТ СОВЕТ НА РЕПУБЛИКА СЕВЕРНА
МАКЕДОНИЈА И АКАДЕМИЈАТА ЗА СУДИИ И ЈАВНИ ОБВИНИТЕЛИ

1. Судскиот буџетски совет донесува Одлука за усвојување на Критериуми и методологија за распределба на средства од Судскиот буџет на судовите, Судскиот совет на Република Северна Македонија и Академијата за судии и јавни обвинители.

2. Оваа Одлука стапува во сила од денот на нејзиното донесување.

3. Со денот на влегувањето во сила на овие Критериуми и методологијата за распределба на средства од Судскиот буџет на судовите, Судскиот совет на Република Северна Македонија и Академијата за судии и јавни обвинители, престануваат да важат Критериумите и методологијата за распределба на средства од Судскиот буџет за единките корисници и Академијата за судии и јавни обвинители бр.02-41/2 од 28.01.2010 година и бр.02-608/23 од 01.06.2011 година.



ПРЕТСЕДАТЕЛ НА
СУДСКИОТ БУЏЕТСКИ СОВЕТ

Киро Здравев



Република Северна Македонија
СУДСКИ БУЏЕТСКИ СОВЕТ
Скопје



РЕПУБЛИКА СЕВЕРНА МАКЕДОНИЈА - REPUBLIKA E MAQEDONISE SE VEREN
СУДСКИ БУЏЕТСКИ СОВЕТ
KËSHILLI GJYQËSOR BUXHETOR

Бр.-Нр. 02-76/24

21.01. 2020 год.-viti
Скопје - Shkup

КРИТЕРИУМИ И МЕТОДОЛОГИЈА

за распределба на средства од Судскиот буџет на судовите,
Судскиот совет на Република Северна Македонија и
Академијата за судии и јавни обвинители

Член 1

Со овој акт се утврдуваат критериумите и методологијата според кои Судскиот буџетски совет (Советот) врши распределба на средства од буџетскиот корисник – Судски буџет на единките корисници на судската власт (основните судови, апелационите судови, Управниот суд, Вишиот управен суд, Врховниот суд на Република Северна Македонија, Судскиот совет на Република Северна Македонија и Академијата за судии и јавни обвинители) за категориите:

40-Плата и надоместоци од плата,

42-Стоки и други услуги

46-Субвенции и трансфери и

48-Капитални расходи

за програмите:

- Програма 20-Судска администрација и
- Програма 30-Академија за судии и обвинители.

Член 2

(1) Распределбата на средствата за категорија 40-Плати и надоместоци Советот ја врши согласно член 7 од Законот за извршување на Буџетот на РСМ, а за другите категории со донесување на Одлука за распределба за секоја фискална година на почетокот на годината. По потреба и во текот на годината се донесуваат одлуки за измена и дополнување на распределбата на средства од Судскиот буџет.

(2) При распределбата на средствата од Судскиот буџет, Судскиот буџетски совет се води од начелата од член 37 став 2 од Законот за буџетите.

(3) Ако пазарните и други услови не се значително променети, одобриениот буџет на единките корисници на категоријата 42-Стоки и услуги не треба да биде помал во износ од буџетот од претходната годин потребен за редовните тековни трошоци. При распределбата на средствата ќе се води сметка за стапката на инфлација и можностите за заштеди.

Член 3

Подготовката на критериумите се врши со примена на методот на а) **анализа** на:

- позитивните законски норми;
- буџетскиот циркулар на единката корисник за соодветната фискална година;
- реализација на буџетот на единките корисници претходните три години, а посебно реализацијата на буџетот во претходната година преку податоците содржани во Автоматизираниот буџетски менаџмент систем;

- извештајот за работата на судот за претходните години;
- б) **компарација** на единките корисници по:
 - број на судии и предмети;
 - потребните средства на судовите со приближно иста големина;
 - одобрените средства на единките корисници во претходните години;
- в) **синтеза** на претходните податоци;
- г) **проценка** на приоритетите:
 - приоритетите дефинирани во стратешките документи кои се инкорпорирани во Буџетскиот циркулар на Судската власт за тековната фискална година согласно кои е изработен Буџетскиот циркулар на судската власт ќе бидат земени предвид како приоритети при распределбата на средствата;
 - приоритети кои Судскиот буџетски совет ќе ги определи по донесување на Буџетот на РСМ за тековната година доколку во меѓувреме се смениле некои околности кои значително влијаат во работата на единките корисници (пр. законски измени, промена на извор на финансирање на определени активности и сл).

Член 4

Со средствата на категорија 40-Плати и надоместоци се обезбедуваат средства за исплата на плата за вработените во Судската власт по соодветни ставки

401 – Основни плати;

402 – Придонеси за социјално осигурување и

404 – Надоместоци.

Член 5

(1) Распределбата на средствата од Категорија 40-Плати и надоместоци од плати се врши со изготвување на консолидирана плата на Судската власт за секој месец, по превземање на поединечните пресметки на плата на секоја единка корисник, по што следува одобрување на финансискиот план (право на трошење) од страна на Министерството за финансии.

(2) Средствата на оваа категорија ги опфаќаат платите на тековните вработени, како и нововработените лица по сите основи (објава на оглас, интерен оглас, вработување на определено време, превземање на вработен од друга институција).

(3) При донесувањето на Одлука за обезбедени средства за исплата на додатоци на плата на вработените во судската власт кои го остваруваат тоа право согласно закон. Советот води сметка истите да бидат во рамките на средствата обезбедени со Буџетот.

Член 6

Со средствата од категорија 42- Стоки и услуги се обезбедуваат средства за тековни расходи, односно за остварување на судската дејност по судовите и функциите пропишани со закон за Судскиот совет на Република Северна Македонија и Академијата за судии и јавни обвинители по соодветни ставки:

- 420- Патни и дневни расходи;
- 421- Комунални услуги, греење, комуникација и транспорт;
- 423- Ситен инвентар, алат и други материјали за поправка;
- 424- Поправка и тековно одржување;
- 425- Договорни услуги;
- 426- Други тековни расходи;
- 427- Привремени вработувања.

Член 7

Распределба на средствата од судскиот буџет на единките корисници, за категоријата 42 – Стоки и услуги се врши врз основа на следните критериуми:

- Усвоениот Буџет на РСМ за раздел 29010 – Судска власт за тековната година согласно утврдените износи на средства по категории и ставки во Програма 20 – Судска администрација и Програма 30 – Академија за судии и јавни обвинители;
- Утврдените приоритети во Стратешкиот план на правосудството и во документите за стратешко планирање на единките корисници;
- Конечната распределба на средствата од Судскиот буџет за претходните три години, со посебна анализа на одобрените буџети на единките корисници за претходната година;
- Конечната реализација на буџетите на единките корисници за претходните три години, со посебна анализа на реализацијата на буџети на единките корисници за претходната година;
- Пренесените обврски на единките корисници од претходната во тековната фискална година;
- Буџетските барања на единките корисници;
- Дополнително доставени барања на единките корисници на Судскиот буџет по изготвување на буџетскиот циркулар за обврски кои единката не ги предвидела со изготвениот буџетски циркулар;
- Движење на бројот на судии и бројот на предмети по судови и стварната надлежност на судовите;
- Остварување на стратегиските приоритети и цели, програмски задачи и оперативни активности на Судскиот буџетски совет.

Член 8

Со средствата од категорија 46 – Субвенции и трансфери се обезбедуваат средства за исплата на правосилни и извршни решенија за потребите на судовите, Судскиот совет на Република Северна Македонија и Академијата за обука на судии и јавни обвинители по соодветни ставки:

464 – Разни трансфери

465 – Исплата по извршни исправи.

Член 9

Распределбата на средствата од категоријата 46- Субвенции и трансфери се однесува на трошоците за плаќање на правосилни и извршни одлуки донесени од страна на судовите, органите на државната управа или организации и други органи што вршат јавни овластувања со кои се задолжуваат единките корисници на Судската власт, за исполнување на парични обврски и трошоци по основ на исплата на отпремнини, солидарна помош и други надоместоци и трошоци на вработените во Судската власт. Распределбата на средствата од оваа категорија се врши по настанувањето на обврската и поднесено барање од единките корисници.

Член 10

Со средствата од категорија 48 – Капитални расходи се обезбедуваат средства за капитални расходи на судовите, Судскиот совет на Република Северна Македонија и Академијата за судии и јавни обвинители по соодветни ставки:

480 - Купување на опрема и машини;

481 – Градежни објекти;

483 – Купување на мебел;

485 – Вложувања и нефинансиски средства;

486 – Купување на возила.

Член 11

(1) Распределба на средствата од судскиот буџет на единките корисници, во категоријата 48 – Капитални расходи се врши врз основа на следните критериуми:

- Усвоениот Буџет на РСМ за раздел 29010 – Судска власт за тековната година согласно утврдените износи на средства по категории и ставки во Прграма 20 – Судска администрација и Програма 30 – Академија за судии и јавни обвинители;
- Утврдените приоритети во Стратешкиот план на правосудството и во документите за стратешко планирање на единките корисници;

- Конечната распределба на средства од Судскиот буџет за претходните три години, со посебна анализа на одобрените буџети на единките корисници за претходната година;
- Конечната реализација на буџетите на единките корисници за претходните три години, со посебна анализа на реализацијата на буџетите на единките корисници за претходната година;
- Пренесените обврски на единките корисници од претходната во тековната фискална година
- Буџетските барања на единките корисници;
- Дополнително доставени барања на единките корисници на Судскиот буџет по изготвување на буџетскиот циркулар за обврски кои единката не ги предвидела со изготвениот буџетски циркулар;
- Движење на бројот на судии и бројот на предмети по судови и стварната надлежност на судовите;
- Остварување на стратемиските приоритети и цели, програмски задачи и оперативни активности на Судскиот буџетски совет.

(2) Распределбата на средства во категоријата 48 – Капитални расходи се врши со посебна програма донесена од Судскиот буџетски совет.

(3) Доколку за инвестиционите активности се одобрени средства од меѓународни донатори, координација на сите годишни инвестициони активности врши претседателот на Судскиот буџетски совет.

Член 12

(1) Сопствени приходи на единките корисници се остваруваат по следните основи:

- приходи остварени како надоместок на трошоците направени во постапките кои претходно биле исплатувани од буџетските средства на судот;
- приходи остварени од други неданочни приходи;
- приходи од осигурувања на имот.

(2) Распределба на средствата од сопствените приходи се врши тековно по доставени финансиски планови (барања) на единките корисници на Судската власт.

Член 13

Овие Критериуми и методологија за распределување на средства од Судскиот буџет на единките корисници стапуваат во сила и се применуваат од денот на нивното донесување.

Член 14

Со денот на влегување во сила на овие Критериуми и методологија за распределба на средства од Судскиот буџет на судовите, Судскиот совет на Република Северна Македонија и Академијата за судии и јавни обвинители престануваат да важат Критериумите и методологијата за распределба на средства од Судскиот буџет за единките корисници и Академијата за судии и јавни обвинители, наш број 02-41/2 од 28.01.2010 година и бр.02-608/23 од 01.06.2011 година.



**ПРЕТСЕДАТЕЛ
НА СУДСКИ БУЏЕТСКИ СОВЕТ**

Киро Здравев